

Malti u xtaq idahhal fl-Alfabet u fl-ortografija xi għeljem li jagħtihom sura aktar semitika; u min hares min-naħa ta' l-użu fil-kliem ta' kulljum, u xtaq inehhi u jbidel xi ittri u xi għeljem, biex il-lsien malti jieħu xejra aktar ewropea u aktar taqbel mal-kliem kif inhu mlissen mill-Maltin tal-lum.

F'dawn l-aħħar xhur dehru wkoll ħafna artikoli min-nies li jidhru li jafu mhux biss il-bini tal-lsien malti, iżda wkoll ir-rabtiet li hu għandu ma' ilsna oħra ta' ġens wieħed; artikoli sbieħ fihom infushom, u li juru x-xogħol ta' reqqa li wieħed għamel fuq dan is-sugġett, iżda li għal dak li hu tishih inkella tiswija ta' l-alfabet u ta' l-ortografija tal-Malti, ma kellhom u anqas ma sata' jkollhom ebda riżultat Prattiku.

Aħna naħsbu illi għal dak li hu meħtieġ u fejjedi, l-Ortografija tal-'Għaqda' għandha kullma ortografija tajba jista' jkollha; u l-kwistjonijiet li jistgħu jinqalgħu fuq is-sura tagħha ma jkunux ħlief fuq irqaqat ta' studji lingwistiċi li tassew jistgħu juru l-leħħ taddehen, il-medda tar-raj u l-qawwa tal-ħsieb ta' min jagħmilhom, u jgħaxxqu lil min għandu l-ħajra għal lingwistika, iżda li ma jfejdu xejn għal dak li titlob is-sura xjentifika iżda f'ħin wieħed Prattika ta' l-ortografija ta' lsien mitkellem.

Għalhekk aħna nzommu wkoll illi jekk għada pitgħada l-Gvern ikun irid jamar b'ligi illi din tal-Għaqda tkun l-ortografija għal kull min ikun irid joħroġ ktieb, rivista, gurnal, eċċ. ikollna ortografija tajba li fil-waqt li taqdi tajjeb biżżejjed il-jedd tal-lsien fis-sura tiegħu semitika, taqdi wkoll lill-ġens malti fix-xejra ewropea li hu ha ma' tul bosta sekuli fit-tlissin tal-kelma maltija.

U ma jridx wieħed jinsa li fis-sittax-il sena li għaddew mill-ħarġa tat-"Tagħrif" dehru kotba bla għadd għall-iskejjel tal-Gvern u għall-familji miktubin

bl-ortografija tal-Għaqda kif dehret fit-"Tagħrif", u li ma jaqbelx li għal xi rqaqat li m'humieq ta' siwi Prattiku, wieħed jiffa' fil-ġenb dawk il-kotba biex jibdilhom ma' oħrajn li ma jkollhomx ħlief divrenzji żgħar, li qajla jiswew għan-nies imħarrġin fl-ilsna semitiki, u ma jiswew xejn għall-kotra tal-qarrejja u taż-żgħażaġħ li jridu jhejju ruħhom għal xi eżami.

Jalla f'dawn il-kwistjonijiet jirbaħ dejjem il-għaqal u d-dehen imwiežen fis-sewwa mill-imħabba tal-Pajjiż fil-ġieħ u fil-ħtieġiet tiegħu.

## Il-Libiena \*

Oħadda Settembru mċajpar, delli, niedi:  
miet Ottubru mirjieħ, berrieqi, msaħħab:  
daħal Novembru u ma' Novembru daħlet  
safja l-Libiena.

Is-sema raġa', bħalma kien f'Awwissu,  
ikħal bla nikta w beda r-raba' jħaddar:  
taħt fewġa fietla donnha reġġet twarrad  
rebbieġha ġdida.

Fil-ġonna, rasha lewn id-deh'b merfugha,  
issaltan il-lelluxa; jfuħ madwarha  
il-ward bl-eluf, u l-lwien imżewqa jinsġu  
dehriet saħħara.

Izda mill-knejjes imxerrdin mal-ġzira  
jibki leħen ta' qniepen; liebsa l-iswed  
in-nies fuq l-oqbra tqieġħed dwal u xxerred  
tnehid u fjuri,

u bħall-bħur ta' l-inċens it-talb imnikket  
jitla' mill-qlub li jafu l-morr tal-firda:  
"Aġħti l-mistrieħ, Mulej, lil min ħalliena  
u d-dawl ta' dejjem."

\*

Naħseb: Vistu u lellux... Bejn l-art u s-sema  
nistħajjel ġwienah ħlief ta' rwieħ jittajru:  
taħthom tfewwah il-ġonna u fuqhom tidħak  
ħelwa l-Libiena.

DUN KARM

\* Libiena = is-Sajf ta' San Martin.